



नेपाल राजपत्र

श्री ५ को सरकारद्वारा प्रकाशित

खण्ड ४८) काठमाडौं, असोज १५ गते २०५५ साल (अतिरिक्ताङ्क ४३ (ख))

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट विजया दशमीको

शुभ उपलक्ष्यमा २०५५ साल असोज १५ गते
देशवासीका नाममा बक्सेको सन्देश

प्यारा देशवासीहरू,

आज हामी बडादशैंको महान् चाड मनाउँदैछौं। यस सुखद् उपलक्ष्यमा देशभित्र तथा बाहिर बसोबास गर्ने सबै नेपाली तथा हिन्दूहरूको सुख, शान्ति, सुस्वास्थ्य र समृद्धिको लागि शुभकामना व्यक्त गर्दछौं।

देशवासीलाई विभिन्न समस्याहरूले पिरोली रहेको अहिलेको अवस्थामा अधिराज्यका केही स्थानहरूमा हालै गएको बाढी-पहिरोबाट भएको क्षतिले त्यस भेगका जनताले थप कठिनाई भोग्नु परेको छ। यस स्थितिमा सर्वसाधारणको जीवन सहज र सुरक्षित बनाउन इमान्दार, कर्तव्यनिष्ठ र सूर्यादित भई लाग्नु आफ्नो दायित्व हो भन्ने कुराको बोध आज हामी सबैमा हुनु परेको छ।

सबल राष्ट्र र समुन्नत समाज निर्माण गर्ने कार्यमा सबै नेपाली एक भई आपसी विश्वासका साथ अघि बढ्न श्री नवदुर्गा भवानीले प्रेरणा दिऊन्- यही हाम्रो कामना छ!

जय नेपाल !

हुकुम बक्से बमोजिम,
पशुपतिभक्त महर्जन

आधिकारिकता मुद्रण विभागबाट श्री ५ महाराजाधिराजका प्रमुख सचिव

भाग ४

श्री ५ महाराजाधिराजका प्रमुख सचिवालय राजदरबारको सूचना १

माननीय आवास तथा भौतिक योजनामन्त्री श्री राजेन्द्रप्रसाद श्रेष्ठ २०५५ साल असोज १७ गते निजी भ्रमणको सिलसिलामा भारततर्फ जानुहुने भएकोले उहाँको अनुपस्थितिमा उहाँले सम्हाली आउनु भएको आवास तथा भौतिक योजना मन्त्रालयको कार्यभार सम्माननीय प्रधानमन्त्रीको सिफारिशमा माननीय स्थानीय विकासमन्त्री श्री केशवलाल श्रेष्ठले सम्हाल्नु हुनेछ।

सूचना २

माननीय कानून तथा न्यायमन्त्री श्री सीतानन्दन राय २०५५ साल असोज १७ गते भारततर्फ जानुहुने भएकोले उहाँको अनुपस्थितिमा उहाँले सम्हाली आउनु भएको कानून तथा न्याय मन्त्रालयको कार्यभार सम्माननीय प्रधानमन्त्रीको सिफारिशमा माननीय सूचना तथा सञ्चार मन्त्री श्री राधाकृष्ण मैनालीले सम्हाल्नु हुनेछ।

हुकुम बक्से बमोजिम,

पशुपतिभक्त महर्जन

श्री ५ महाराजाधिराजका प्रमुख सचिव

(२)

मुद्रण विभाग, सिंहदरबार, काठमाडौंमा मुद्रित।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।